

గా న క థ

“ద్రళమ్మగారు లేరండీ. రికార్డింగు కెళ్ళినట్టుంది” అన్నది పనిమనిషి.

సినిమా ప్రతిక సంపాదకుడూ, ఫోటోగ్రాఫరు ఒకరి మొహాలు ఒకరు చూసుకున్నారు.

సంపాదకుడు గానకళను తన మనసులో శపించు కున్నాడు. ఉత్త రిహార్సులేనని పదింటికల్లా తిరిగి వస్తాననీ అన్నది. ఇప్పుడు పదకొండున్నరయింది.

అతనికి మండి పోయింది.

ప్లేబాక్ పాడేవాళ్ళలో యీవిడగారు యే ఆరో స్థానంలోనో రావచ్చు. ఆరునెల్ల క్రిందటదాకా యీవిడను ఎవరూ కోరనలు పాడనివ్వలేదు. ఇప్పుడిప్పుడు పడమటి శాంబరంలో కొట్టుకొస్తున్న కొత్తరకం సంగీతం బాగా పట్టు కున్నది. (యీ సంగీతానికి ఒక జర్నలిస్టు అవాచ్యమైన పేరు పెట్టాడు.)

అంతకన్న ముఖ్యమేమిటంటే గానకళ తొలిసారిగా హీరోయిన్ కు ప్లేబాక్ పాడుతున్నది. మిగిలిన ప్రతికలు పట్టు కునే లోపుగా తానే గానకళను గురించి మంచి స్కెచ్ రాసి బాగా ఫీచర్ చేద్దామని సంపాదకుడి వృద్దేశ్యం.

“ఆలస్యం కానే అయింది ——— నెయిట్ చేద్దాం అన్నాడు సంపాదకుడు.

ఫాటోగ్రాఫర్ తన “రోస్” వైన వుండే హుడ్డి
టప్పున తెరచి మల్లీ మూశాడు.

* * * * *

“అనుకోకుండా కాలక్షేపం నొరికిందట. రిహార్సు
లుస్తో పాటు రికార్డింగు కూడా చేశారండీ. ఆలస్యమైంది.
క్షమించాలి అన్నది గానకళ.

సంపాదకుడు ఆమె వెడల్పాటి నోరూ కంచులో పోసి
నట్టున్న ముక్కు చూసి ఆమెను నగ్నంగా వూహించుకొన
టానికి ప్రయత్నం చేసి నిరుత్సాహం చెందాడు.

“ఏతే చూడండి...”

ఇంటర్వ్యూ సాగింది. సంపాదకుడు రాసుకుంటున్నాడు.
మధ్యలో కాఫీ తాగారు. ఫాటోగ్రాఫరు మూడు ఫ్లాష్
ఫాటోలు తీశాడు. ఒకటి గానకళ క్లౌజిప్, ఇంకొకటి సంపాద
కుడికేసి నవ్వునూ, మూడోది కాఫీ కప్పులతో.

సంపాదకుడు మధ్యలో తల యెత్తి, “మీరు సినిమా
ఫీల్డులోకి రావటానికి చేసిన ప్రయత్నాలు, పడిన కష్టాలు
వినరించినట్టయితే పాఠకులకు లాభకరంగా వుంటుంది
చూడండి! వాళ్ళ వృద్దేశం, ఎవరుపడితేనారు అలా సిని
మాల్లో చేరి” — అన్నాడు.

గానకళ అడ్డొచ్చి “ఎబ్బే, సినిమా ఛాన్స్ కోసం నే
నేమి కష్టపడనేలేదండీ. చాలా సులువుగా సంపాదించాను.
కొందరు చాలా కష్టపడతారని తెలుసు...నా అదృష్టమను
కుంటాను...” అన్నది, తన అవృష్టానికి తానే ఆశ్చర్యపడు
తూన్నదా? లాగా

“మీ కెవరో సహాయంచేసి వుండాలి!”

గానకళ ఆలోచిస్తున్నట్టు మొహం చిట్లించి “సహాయం చాలావంది చేశారనుకోండి. నాకు ఛాన్సులిచ్చే మ్యూజిక్ డైరెక్టర్లందరూ—” అన్నది.

“సినిఫీల్డులోకి రావటానికి సహాయంచేసినవారి మాట అడుగుతున్నాను.”

“అదా? సీతారామారావుగారని—మీ యెరుగుదు రేమో—”

“వెయ్యి కళ్ళు” అనే నవల రాసినాయనేనా? మీ రాయనను యెరుగుదురని వినాను.

“ఆయనా పట్నంలోనే వున్నారు. కాని... .. నే నాయన్ని చూసి యేడాది దాటిందనుకుంటాను. నేను పాడి కొన్ని పాటలు ఆయనకు నచ్చవు. శాస్త్ర సంగీతం నేర్చు కున్నాననుకోండి. అదే తప్ప పాడనంటే నా మొహం యెవరు చూస్తారు చెప్పండి. శాస్త్ర సంగీతం పాడటంలో నేను ఎమ్మెస్ నూ, ఎమ్మెల్ నూ పోల్తానా? ప్రాధ్యాపర్షకు కొత్త కావాలి. ఏమంటారు?”

* * * *

ఆకుపచ్చ రంగువేసిన మారిస్ మైనర్ కారులో నలు గురు యువకులు వి. వి. పి. రోడ్ వెంట మహాబలిపురం వెడు తున్నారు.

“వెధవది, ఈ దూరప్రయాణాలకు కారు యెంత పూటుగావుంటే ప్రయాణం అంత సుఖంగా వుంటుంది. మా వంటి దర్భపుల్లలు నాలుగన్నా వుండందే యీ వెనకసీటు

నిండిచావదేమో. వెధవది, ఆ సీతారామారావు యెగేశ శు
అతనుకూడా వస్తే మేం గంగాళాలు వుద్ధరిణెల్లా అవటం
తప్పేది” అన్నాడు వెనక సీటులోనుంచి జగన్నాధం.

“వెధవది, వెధవది అంటూ బయల్దేరినప్పట్నుంచి
సలుపుతున్నావేమిటోయ్ ?” అన్నాడు స్టీరింగుదగ్గరనుంచి
రాజా.

“సీతారామారావు యెందుకు రాలేదుటా ?” అని
రాజా ప్రక్కన ఫంటుసీటులో కూచున్న స్వామి అడిగాడు.

“ఈ సాయంకాలంలోపల నవల పూర్తిచేసి పబ్లిషర్
కివ్వాలట” అన్నాడు రాజా.

“అత నీ మధ్య యేమీ రాయటం లేదేమోగా ?
అన్నాడు స్వామి.

“ఏమీ రాయటంలేదూ ? ఇంకా నయం. గడచిన
ఆరుమాసాల్లో పదహారు నవలలు రాశాడు.”

స్వామి రాజుకేసి తేరిపారజూసి అతను అబద్ధం ఆడటం
లేదనీ, అతనిమాట నమ్మవచ్చుననీ సెళ్చయించుకుని, “నాకు
తెలీదు సుమా. దాదాపు అతను రాసిందంతా చదివాను.
నన్నడిగితే అతనికి రాతగినంత పేరు రాలేదంటాను. చాలా
శాగా రాస్తాడు. ఏవేవో భావాలను తెచ్చి పోగులు పెట్టే
వాళ్ళూ, దండలు గుచ్చేవాళ్ళూ చాలామంది వున్నారు.
అతను అందరికీ తెలిసిన భావాలనే తెచ్చి చిత్రంగా పాకం
పట్టేస్తాడు... కెమికల్ రిటాక్ను తెప్పిస్తాడు... అతని ‘వెయ్యి
కళ్ళు’ చదివేశావుగాదూ ?...”

“ఇప్పుడతను అటువంటి నవలలు రాయటంలేదు. ఈ రాసేవాటిని నువ్వు చదవక్కరలేదు. అవి అతని పేరుతోకూడా రావటంలేదు...” అన్నాడు రాజు.

* * * * *

పబ్లిషరుగారి మేడ పై అంతస్తులో దక్షిణపువేపు వరండాలో బల్లముందు కూచుని బరబరా రాసేస్తున్న సీతారామారావు ఆఖరుపంక్తికింద ఒక అక్షుగీత గీకేసి, కుర్చీలో వెనక్కు వాలి కూర్చున్నాడు.

మరో డిసెక్టివ్ నవల పూర్తి అయింది. ఇందులో విశేషం యేమిటంటే “హత్యకాబడినవాడుగా అందరూ అనుకున్నవాడే హంతకుడు. హంతకుడుగా అనుమానించబడినవాడే శవం. సీతారామారావు బెల్ కొట్టినట్టుగా వెనుకగదిలోనుంచి లత వచ్చింది. రంగు చామనచాయకన్నకూడా తక్కువేగాని, మనిషి ఆకర్షవంతంగావుంటుంది. ప్రబంధ స్త్రీల వర్ణన ఆమెకు సరిపోతుంది. బరువైన రొమ్మా, పిరుదులూ, మధ్యను సన్నని నడుమ, ముఖంలో అందమూ లేదు, అనాకారి లేనమూ లేదు. సంసారపక్షం మొహం.

లత, సీతారామారావును సమీపించి స్వతంత్రంగా అతని ఒళ్లో కూచుని, బల్లమీది కాగితాలు బొత్తి పెట్టేసింది. వాల్లిదరూ పెళ్ళి చేసుకోబోతున్నారు. లత అతని ఫస్ట్ ఫాన్ — బెస్ట్ ఫాన్. తమె అతను వ్రాసిన ప్రతి డిసెక్టివ్ నవలా చదివింది. మూడో పుస్తకం దగ్గర నుంచీ అతనిరేటు రెట్టంపు చేయించింది.

ఆమె తండ్రిది చిత్రమైన జాతకం. ఆయన ఒక ప్రెస్సు వాడికి అప్పుపెట్టి ప్రెస్సు నష్టపోగా తన గాకీకింద ప్రెస్సు తీసేసుకున్నాడు. అది ఎట్లా వదిలించు కోవటమా అని చూస్తూండగా ఎవరో డిటెక్టివునవలలు అచ్చువెయ్యమని సలహా ఇచ్చారు.

దాంతో ఆయనకు సిరి ఎత్తుకున్నది, ఈ మేజ్ కొనే శాడు. ఇంకా డబ్బు వచ్చి పడుతూనే వున్నది.

లత ఆయనకు ఒక తే కూకురు.

సీతారామారావును చూడటానికి ఆమె తహ తహ లాడి పోయింది. అతను ఆమె ప్రాణానికి స్టార్. అతన్ని చూసిన క్షణంలో ఆమె అభిమానం ప్రేమగా మారింది. సీతారామారావు అందమైన వాడు.

లత అతను వ్రాసిన 'వెయ్యికళ్లు' చదవలేదు. అటు వంటి పేరుగల నవల అతను రాసినట్లు కూడా ఆమె ఎరగకు.

లత అతని ఒళ్లోనుంచి లేచి గదిలోకి వెళ్ళి తన రిస్టు నాచీలో టైము చూచుకొని సిలోన్ రేడియోలో తెలుగు రికార్డులు పెట్టి కాఫీ. టిఫిను తీసుకు రావటానికి కిందికి దిగి వెళ్ళింది.

కుర్చీలో చేరగిలబడి కూర్చునివున్న సీతారామారావు వ్రుకిపడి లేచాడు. "గానకళ" పాడిన పాటను రేడియోలో ఎనౌన్స్ చేశారు.

సీతారామారావు చివాలున లేచి గదిలోకి వెళ్ళి నిట్టూర్పు విడిచాడు.

*

*

*

గానకళను ఇంటి దగ్గర దింపేసి ప్రొడ్యూసర్ కారు నెళ్ళిపోయింది.

ఆమె మనస్సు చాలా కలవర పడింది. ఆ రోజు రిహార్స్ చేసిన పాట డ్యూయెట్. రెండోమనిషి కూడా ఆడదే పిక్కల్లో యిద్దరు హీరోయిన్లున్నారు. ఒకతె వాంప్, రెండవది పత్రివత. పాటలో ఈ తేడా తెలియటానికి గాను వాంప్ కు కొత్త సంగీతమూ, పత్రివతకు కర్ణాటక బాణీ వర్షాలు చేశారు. కొత్త సంగీతం గానకళ పాడింది కర్ణాటక బాణీలో ఇంకో ఆవిడ పాడింది.

రెండోమనిషి పాడుతూంటే గానకళ “ఒకపుడు నేనింతకన్న బాగా పాడేదాన్ని” అనుకున్నది.

ఆ బిట్ తనకివ్వమని అడిగికూడా ప్రయోజనంలేదు. తన బిట్ రెండో ఆవిడ పాడలేదు.

ఆమె భోజనంచేసి పడుకున్నా తన మనసులో బరువు దిగిపోలేదు.

“ఇదిగోనమ్మా ప్రతికా.”

సినిమా ప్రతిక అందులో తనను గురించి రాశారు. ఫోటోలు వేశారు. ఫోటోలో తను మరీ ఘోరంగావున్నది. రాసినదంతా చదివింది. చదవుతున్నకొద్దీ మనసు తేలిక అయింది.

చిట్టచివరను సీతారామారావు పేరు కనిపించగానే పోయిన దిగులంతా తిరిగి వచ్చింది.

ఆమె కళ్ళముందునుంచి ప్రతికపోయి సీతారామారావు ముఖంవచ్చి నిలిచింది. ఎంత ఆంశ్చయన హాసితను.

అతను తనకన్న రెండేళ్ళు కాబోలు పెద్దవాడు. ఎదు రెదురు యిళ్ళు. చిన్నప్పటినుంచీ స్నేహం. తమకిప్పుడు లేదుగాని, ఒకప్పుడు బాగావున్నవాళ్ళే. అంతా పోయింది. తాను సంగీతం మేస్తరుకు ఉబ్బివ్వలేక సంగీతం నూనుకుంటే చాలా బాధపడ్డాడు.

తాను ఒక మనిషి జీవితాన్ని తారుమారు చేసిం దంటే మొవరూ నమ్మరు. కాని సీతారామారావు జీవితం తారుమారై పోవటానికి తానే కారణమని గానకళకు దాదాపు రూఢిగానే తెలుసును.

తనకా పెళ్ళి సంబంధం స్థిరమయేదాకా అతను మామూలు మనిషిలాగే వున్నాడు. ఆ తరువాత అతను వెళ్ళి రెత్తిన వాడిలాగ అయిపోయాడు.

“శేషూ, ఈ పెళ్ళి చేసుకోకు. వెనకటిగోజులు కావు. సంగీతం ప్రాక్టీసు చెయ్యి. మంచి భవిష్యత్తు ఉంది. రేడి యోలో పాడు. పాటఃచ్చేరీలు చెయ్యి. ఆ త్రాప్టుణ్ణి పెళ్ళి చేసుకుని వాడికి పిల్లల్నిగని, వాడి దరిద్రం పంచుకుని ముసలి దానవై పోతావా? నీ రక్తం తిరగబడటంలేదా?” అన్నా డతను తనతో.

తనకు తల్లిదండ్రులు పెట్టుకున్న పేరు శేషమ్మ—తన నాయనమ్మపేరు.

“మా నాన్న కట్నం యివ్వలేడు. నా అందం నీకు తెలుసు. నాకు మంచి సంబంధం యెట్లా వస్తుంది? అన్నది ఆమె.

“వెళ్ళి చేసుకోను. కొంప కూలిపోదూ. కావలిస్తే నేనూ మానేస్తాను. అంతగా కొంప కూలేటట్టుంటే నేనే నిన్ను వెళ్ళాడతాను శేషూ.”

“నువ్వా?” అన్నది తను నమ్మలేకుండా.

“అవును, శేషూ నీలోమాత్రం అందంలేదా? అది నీ గొంతులోవుంది. అందరూ కళ్ళతోటే ఆనందం పొందాలా? నేను చెవులతో ఆనందం పొందుతాను... అది ముఖ్యంకాదు. ముఖ్యమైన విషయం నువ్వు పాటగ తైవు కావటం.”

“నన్నెవరు పాటగ తైను చేస్తారు?”

“నేను చేస్తాను.”

“నువ్వా?”

“ప్రతి దానికీ 'నువ్వా' అనకు. నీ బరువు నా మీద వెయ్యటానికి ఒప్పుకుంటే నేను మొయ్యటానికి సిద్ధంగా వున్నాను.”

తగినంత ప్రేరణ లోపలినుంచీ రావాలేగానీ మనుషులు వద్దేనా చేస్తారు.

సీతారామారావు తన అన్నతో భాగాలు పడ్డాడు. తన ఆస్తి తెగనమ్మేశాడు. తరవాత ఒక అర్ధరాత్రి మెయిలులో పడి అతనూ తానూ పట్నం వచ్చేశారు.

లజు దగ్గర కెనెడి సందులో ఇద్దరూ కాపరం పెట్టారు. అవును కాపరమే. తాను రోజూ సంగీతం నేర్చుకునేది.

అతను రెండు నెలలపాటు ఇల్లు కదలకుండా కూచోని తన మొదటి నవల రాశాడు. దాని సాహిత్య విలవ ఆమెకు

తెలీదు. అయినా అతనికి సంబంధించినదేదైనా ఆమెకు ప్రేమాస్పదంగానే వుండేది.

“చాలా బాగుంది భలే బాగుంది. దీన్ని ఏం చేస్తావు?” అని ఆమె అడిగింది.

“ఇదే బాగుందంటున్నావా? ఇంకా మంచిది రాస్తాను చూడు,” అన్నాడు.

రెండు నెలల తరవాత అతను ఒక సాహిత్య ప్రతికలో వుద్యోగం సంపాదించాడు.

ఆ వుద్యోగం ఎందుకోగాని ఇద్దరి జీవితాలలోనూ కుళ్ళు ప్రవేశ పెట్టింది.

సీతారామారావుకు సాహిత్యం గురించి స్పష్టమైన అభిప్రాయాలున్నాయి. అతను సాహిత్యాన్ని రక్తంతో పోల్చేవాడు. అది సమాజానికి బలాన్ని చేకూర్చే భావాలను అందిస్తూ మాలిన్యాన్ని కడిగేసుకుంటూ పోతుంది. అలాగే రచయితలను కూడా అతను ఎర్రకణాల కిందా, తెల్లకణాల కిందా విభజించాడు. వీరేశలింగం వంటివాళ్లు తెల్ల జీవ కణాలు. సంఘంలో రుగ్మత జాస్తిగా వున్నప్పుడు ఈ రకం రచయితలు పుట్టుకొచ్చి రోగాన్ని ఎదుర్కొంటారు. సంఘాన్ని పోషించే రచయితలు ఎర్రకణాలలాటి వాళ్లు. కృష్ణ దేవరాయలనాడు ఎర్రకణాల వంటి కవులు జాస్తి.

వినేవాళ్ళుంటే సీతారామారావు సాహిత్యంగుర్తించి ఎంతైనా చెప్పేవాడు. కాని అతని నరాలలో ప్రవేశించుతూ వచ్చినది మాత్రం సంగీతం. సంగీతం గురించి అతను మాట్లాడే వాడుకాడు.

ప్రతికాధిపతికి నిజంగా సాహిత్యాభిలాష లేదనీ, పేగు గల రచయితలందరిపైనా ఆ పెద్దమనిషికి ఏదో కసిలాటి భావం వుందనీ తనకు మొదటగా అనుమానం కలిగినప్పుడు సీతారామారావు ఆశ్చర్యపోయాడు. కాని తాను అనుకున్న దానిలో అసహ ఏమీలేదని త్వరలోనే ఋజువయింది. ఈ సాహిత్యప్రతిక సాహిత్యానికి గర్భశ తువు.

ఈ సంగతి తెలిసినాక కూడా సీతారామారావు ఆదు మాసాలు అందులో పనిచేశాడు. మనఃశుల అసహాయత ఎప్పుడు ఏ విధంగా బయటపడేదీ చెప్పలేం.

సీతారామారావుకు వుద్యోగం దొరికినప్పటినుంచీ శేషులో మాగుప్పవచ్చింది. ఆమెకు సంగీతం నేర్చుకుని పాట కచ్చేరీలు చెయ్యాలన్న కోరిక అవాస్తవమైనదిగా తోచింది. అనుక్షణమూ అతను తనవై కురిపించే ప్రేమ ఆమెలోని స్త్రీత్వాన్ని, మాతృత్వాన్ని ప్రకొపింపజేసినట్టయింది.

“ఈ పాడు సంగీతం నా కింక వద్దు. మన కిప్పుడేం తక్కువయింది?” అన్న దామె అతనితో ఒకసారి.

సీతారామారావు కొయ్యబారి పోయినాడు. అతని మొహం జేబురించింది. అతనిలో అంత కోపము, అసహ్యము శేషు యెన్నఱూ చూసివుండలేదు. తాను యేమి ఘోరమైన మాట అన్నదో ఆమెకు తెలియలేదు.

ఏమిటి నీ వుద్దేశం? నీకు మొగుణ్ణయి నీ జీవిత సమస్య పరిష్కరించటానికేనా నేను మా అన్నయ్యతో భాగాలుపడి, ఉన్నదంతా అమ్ముకుని, ఇక్కడికి వచ్చి, ఆ వెధవ ప్రతి కలో పనిచేసి మానాభిమానా లన్నీ మంటగలుపుకున్నది ?

నాకు కావలసింది పెళ్ళామే. ఆయితే నీకన్న మంచిదాన్ని సంపాదించుకోలేకపోయినాననా నీ వృద్దేశం? ...”

అతని మాటలు శేషుకు అర్థంకాలేదు. కాకుండానే బావురుమని యేడిచేసింది. నిష్కారణంగా తల్లిచేత చావుదెబ్బలుతిన్న పిల్లాడుకూడా అంతకంటే జాలిగా వడవడు.

సీతారామారావే ఆమెను సముదాయించాడు. ప్రతి కాధిపతిపైన రగిలే కోపం కట్టలు తెంచుకుని శేషువైకి మళ్ళింది.

“సంగీతం మానటం నీ కిష్టంలేకపోతే ఆ మాట చెప్పరాదా? ఇన్ని తిట్లు తిట్టాలా?” అన్నది శేషు యెక్కిళ్ళతో.

“ఔను, శేషూ. నువ్వు సంగీతం మానేస్తే నిన్ను వదిలేస్తాను. ఇంక యెప్పుడూ ఆ మాట అనకు! నేను నిన్నింక కోప్పడనే!” అన్నాడు సీతారామారావు.

అతను వృద్ధ్యోగం మానేసి యింట్లో కూర్చుని “వెయ్యి కళ్లు” రాశాడు. దాన్ని ఒక వారప్రతిక సీరియల్ గా ప్రచురించింది. దానివల్ల అతనికి వచ్చిన డబ్బు కొంచెమేగాని తీర్తి జాస్తి.

*

*

*

*

ఇంజనీరింగు కాలేజీనాళ్ళు సాంస్కృతిక సభలు జరిపారు. ఆహ్వానంమీద సీతారామారావు, అత పబ్లిషరుగారి కారులో బైలుదేరాను.

ఆ రోజే అతను సినిమాపత్రికలో గానకళ గురించి చూశాడు. అతను చూశాడనడంకంటే లత చూపించిందంటే సరిగా వుంటుంది.

“అంత బాగా పాడుతుంది, మనిషి యెంత అసహ్యమో!” అన్నది లత.

“ఊఁ!” అన్నాడు సీతారామారావు పత్రిక చదవటంలో ముణిగిపోయి.

“సినిమా ఫీల్డులో చేరటానికి నేనేమీ శ్రమపడలేదు” అని శేషు అన్నదిట! తన అదృష్టమనికూడా అన్నదిట!

ఔను! శ్రమపడింది తనూ!

కారులో పోతూ అతడు శేషుకోసం తాను పడిన శ్రమలన్నీ జ్ఞాపకం తెచ్చుకున్నాడు.

అతను వృద్ధ్యోగం మానుకున్న తరవాత డబ్బు యిబ్బంది చాలా హెచ్చింది. ధరలు పెరిగిపోతున్నాయి. ఇంటివాడు అద్దె యెక్కు విమ్మన్నాడు.

అతను ఆ యిల్లు వదిలేసి తేనాంపేట సందులో ఒక్క డిక్కుమాలిన భాగం సంపాదించాడు. దాని అద్దెకూడా రాను రాను దుర్లభ మైంది.

మద్రాసు అంతటా మురికిపేట లుండేవి. ఎక్కడ భాళీ దొరితే అక్కడల్లా పేదవాళ్ళు పాకలు వేసుకుని, వాటి ముందూ వెనకా అవిసిచెట్లు, గంటపూల లతలు వేసుకుని పాకలపైకి సారపాదులూ అవీ యెక్కించుకుని తమకు చాత నైనంత సుఖంగా జీవిస్తూ, అధికార్లు గొంతుపైన కూచున్న

స్వామి అక్కడినుంచి వెళ్ళిపోయి యిం చోట మురికిపేట నిర్మించుకునేవారు.

సీతారామారావు యీ మురికిపేటలవాళ్ళను చూసి అసూయపడే దశకూడా వచ్చింది. ఏ మురికిపేటలోనో తాను కూడా ఒక గుడిసె వేసుకుని దాని వెనక నాలుగు అరిటి పిలకలు నాటాలన్న ప్రేరణ అతనికి ఎన్నిసార్లు, ఎంత బలంగా కలిగిందో!

ఒకనాడు అతను నిర్ధారణ చేసుకున్నాడు. ఇక తమ యిద్దరినీ కొంతకాలంపాటు శేషు పోషించవచ్చు. ఆమెపాటి పాడగలవాళ్లు సినిమాలలో పాడుతున్నారు. రేడియోలో పాడుతున్నారు.

అతను కాళ్ళకు బలపాలు కట్టుకుని సినిమా ప్రొడ్యూ సర్ల చుట్టూ తిరిగాడు. అందరూ తలా ఒకటి చెప్పారు. కొత్త వాళ్ళకు అవకాశాలు గొరకటం కష్టం... నేర్చుకున్న సంగీతం సినిమాకు పనికిరాదు... కొన్ని గొంతులు వినటానికి బాగుం డాయిగాని, రికార్డుచేస్తే ఘోరంగా వుంటాయి... కోరస్ లో పాడగా పాడగా సోలో ఛాన్సు వస్తుంది...

ఏదో బలమైన ప్రవాహంలో కొట్టుకుపోతూ తన యిచ్చానుసారం కాటూ, చెయ్యి అడించే శక్తి పోగొట్టు కున్నవాణిలాగా అయిపోయాడు, సీతారామారావు. నిజమే అలాటి బలవత్తిరమైన అదృశ్య ప్రవాహాలు సుడిగుండాలు గల చోట వచ్చిపడ్డాడు అతను.

రేడియోవాళ్ళు ఎక్కువ కనికరం చూపారు. శేషు ఒకనాడు సీతారామారావు వెంట రేడియో స్టేషనుకు వెళ్ళి

అడివన్ ఇచ్చింది. తరవాత ఒక నెలకు ఆమెకు పాటల నాటకంలో ఛాన్స్ దొరికింది.

కాని ఈ ఛాన్సులు ఎప్పుడోగాని రావు. నీతారామారావు సినిమావాళ్ళను వదిలివెట్టలేదు.

“శేషు అందమైన మనిషి అయివుంటే సులువుగా ఛాన్స్ దొరికేదేమో!” అనుకుని అతను సినిమా వాళ్ళవైన తన కసి వెళ్ళగక్కకున్నాడు.

శేషుకు మొదటిఛాన్సు ఇచ్చిన మ్యూజిక్ డైరెక్టరు ఆమెను సినిమా పాటలు కొన్ని ప్రాక్టీసు చెయ్యమని చెప్పాడు. తన మొదటి సంపాదనతో ఆమె ఆక్సునులో ఒక సెకండ్ హాండ్ గ్రామఫోనూ, కొన్ని సినిమా రికార్డులూ, ఒక పిన్నుల డబ్బీ కొన్నది.

మొదటి సంవత్సరం శేషు మూడువేలు సంపాదించు కున్నది. ఆమె దృక్పథంలో చాలా మార్పు వచ్చింది. ఆమె తన తల్లిదండ్రులకు వృత్తరాలు రాసింది. వాళ్ళు జవాబులు రాశారు.

ఒకనాడు వాళ్లిద్దరూ బయలుదేరి వచ్చేశారు. వాళ్లు వచ్చిన ఒక పావుగంటలో నీతారామారావు ఆ యిల్లు వదిలిపెట్టాడు.

తరవాత ఒక ఏడాదిపాటు అతను డబ్బుకావలసినప్పు డల్లా వచ్చేవాడు. అతను పది అడిగితే శేషు పాతిక ఇచ్చేది. ఆమె తప్పులేదు. అతన్ని పెళ్ళిచేసుకుంటానన్నది. అతన్ని తన ఇంట వుండమన్నది.

“నీ బరువు నువు మోసుకోగల స్థితికి వచ్చావు నా బరువు కూడా దేనికి మోస్తావు?” అన్నాడతను.

“ఇప్పుడు మొయ్యటం లేదా” అన్నదామె నవ్వుతూ. అతను మళ్ళీ ఆమెకు కనిపించలేదు.

* * * * *

ఇంజనీరింగ్ కాలేజీకి వెళ్ళినాక సీతారామారావుకు ఆనాడు గానకళపాడుగున్నట్లు తెలిసింది.

ఒక చాలా సంతోషించింది.

“నాకా గానకళ పాట అంత బాగుండదు” అన్నాడతను.

శేషు తీవిగా వచ్చి వేదికపైన కూచున్నది. తెల్లటి బట్టలు కట్టుకుని మల్లెపువ్వులాగా వున్నది. చేతిరుమాలు చాలా చిన్నివుండగా చుట్టి దానితో మాటిమాటికీ మూతి చుట్టూ తుడుచుకుంటున్నది. తబలా, హార్మోనియం, క్లారి నెట్టూ, ఓ వయొలిన్, మొరాకాస్ పక్క వాద్యాలు.

వాద్యాలు శృతి చేసుకునే సమయంలో శేషు ఒక చిన్న బుల్లి పుస్తకం తనముందు నేలపైన పెట్టుకుని చూపుడు వేలూ-మధ్యవేలూ వ్రుపయోగించి పేజీలు అటూ యిటూ తిప్పింది.

తీగా ప్రారంభించవలసి వచ్చేసరికి ఆమె పక్కకు ఒంగి హార్మోనియంతో యేదో చెప్పింది. వాద్యబృందం హాంసధ్వని స్వరాలు మోగించింది. శేషు “వాతాపి గణపతిం భజే” ప్రారంభించింది.

నీతారామారావు నిర్ఘాంతపోయాడు. లత నిరాశతో అతనికక్కన మూలిగింది.

శేషు యీపాట మొందుకు పాడాలి! తనను చూసిందా? తన కింకా కర్ణాటకం వచ్చినని చూపిస్తుందా? శేషు పాడు తుంటే కృతికూడా సినిమా పాటలేనే వుంది. తబలావాడు త్రితాల్ దరువు వేస్తున్నాడు.

శేషు పెద్దపెద్ద సంగతులు వేస్తున్నది ఘోరంగా ఉన్నాయి అవి.

ప్రేక్షకులు కిలకిలలాడటం మొదలుపెట్టారు.

నీతారామారావుకు శేషుపైన జాలి వేసింది. లేచి, "అవు, శేషూ!" అని కేక పెడదామనకున్నాడు. అంతా అతనికి పీడకలలాగా ఉంది.

తనకు లతవద్దు, ఆమె ఉబ్బు వద్దు, శేషును తీసుకుని వెళ్లి ఏగుడిసెలోనో పెట్టి రోజూ కర్ణాటకం సాధన చేయించి, ఏ అన్నామలై హాలులో అయిన పాటకచ్చేరీ చేయించాలి తను! అప్పుడు గాని ఈపీడకల కరిగిపోదు ...

అండరూ చప్పట్లు కొట్టాడు. శేషు ఎప్పుడో వాతాపి పూర్తిచేసి సినిమాపాట ఎత్తుకున్నది. ఆదర్శలిస్టు అవా చ్యమైన పేరు పెట్టిన జాతికచెందినపాట. ఆపాట పాడటానికి పాడేమనిషి ఎక్కడికక్కడ తన ఊరిపోతున్నట్టూ తనను యెవరో వెకనించి తోస్తున్నట్టూ పాడాలి ...

వినేవాళ్ళ ఆనందానికేమీరలేదు. లత సంతోషం కట్ట లేకుండా ఉంది. పెద్ద మల్లయద్ధం చేసినట్టుగా నీతారామా

రావు నిలువునా నీరసించి తేలికగా ఉచ్చాసనిశ్వాసాలు సాగించాడు.

చీకట్లోపడి యింటికి తిరిగివచ్చి భోజనంచేసి సీతారామారావు మేడపైకి వెళ్లాడు. వరండాలోకి చల్లనిగాలి వీస్తున్నది. ఆకాశాన నక్షత్రాలు కాంతివంతంగా ప్రకాశిస్తున్నాయి.

లత వచ్చి అతని పక్కనే నిలబడింది.

సీతారామారావు ఆమె నడుము చుట్టూ చెయ్యి వేసి, “నీకు నడుములో ఇంత అందం ఎట్లా పెట్టాడు దేవుడు?” అన్నాడు.

“ఒక్కొక్కరికి ఒక్కొక్కరకం అందం పెడతాడు దేవుడు”, అన్నది లత ఉదాత్తంగా.

“కాని అన్నింటికంటే అందమైనది డబ్బు లతా. పోతే డబ్బుపోతుందిగాని, దానిలో ఉండే అందం మటుకుపోదు. మిగిలిన అందాలు అట్లాకాదు,” అన్నాడు సీతారామారావు.

“అంటే?” అన్నది లత అయోమయంగా.

అతను పలకలేదు. అతని ముఖంలో ఉండే బావల ఏమిటో చీకటిలో లతకు తెలియరాలేదు.

